

Врз основа на член 57 став 1 од Законот за игрите на среќа и за забавните игри („Службен весник на Република Македонија“ бр.24/2011, 51/2011, 148/2011, 74/2012, 171/2012, 27/2014, 139/2014 и 61/2015), Владата на Република Македонија, на седницата, одржана на 3.7.2015 година, издаде

ЛИЦЕНЦА за приредување на игри на среќа во казино

1. На Трговското друштво „ХИТ ИНТЕРНАЦИОНАЛ“ ДОО Стар Дојран Дојран МУ СЕ ИЗДАВА лиценца за приредување на игри на среќа во казино во деловната просторија која се наоѓа на ул.„Карач“ бр.1 во Стар Дојран Дојран за период од шест години.

2. Во казиното Трговското друштво „ХИТ ИНТЕРНАЦИОНАЛ“ ДОО Стар Дојран Дојран ќе постави 266 автомати за игри на среќа, 2 автомати за игри на среќа на кој истовремено можат да учествуваат повеќе играчи (електронски рулет), 3 маси за блек џек, 2 маси за тексас холдем покер, 1 маса за ултимајт тексас покер и 4 рулет маси.

3. Трговското друштво „ХИТ ИНТЕРНАЦИОНАЛ“ ДОО Стар Дојран Дојран Е ДОЛЖНО да започне со приредување на играта на среќа во рок од 15 дена од денот на приемот на лиценцата.

4. Доколку Трговското друштво „ХИТ ИНТЕРНАЦИОНАЛ“ ДОО Стар Дојран Дојран не започне со приредување на играта во рокот од точката 3, Владата на Република Македонија ќе ја одземе лиценцата.

5. Трговското друштво „ХИТ ИНТЕРНАЦИОНАЛ“ ДОО Стар Дојран Дојран Е ДОЛЖНО да го плати надоместокот за добивање на лиценца за приредување на игри на среќа во казино во износ од 600.000 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 300.000 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 50.000 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;

- износ од 50.000 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;

- износ од 50.000 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;

- износ од 50.000 евра во денарска противвредност по средниот курс на Народна банка на Република Македонија на денот на уплатата, во рок од четири години од денот на приемот на лиценцата;

- износ од 50.000 евра во денарска противвредност по средниот курс на Народна банка на Република Македонија на денот на уплатата, во рок од пет години од денот на приемот на лиценцата и

- износ од 50.000 евра во денарска противвредност по средниот курс на Народна банка на Република Македонија на денот на уплатата, во рок од шест години од денот на приемот на лиценцата.

6. Доколку Трговското друштво „ХИТ ИНТЕРНАЦИОНАЛ“ ДОО Стар Дојран Дојран не плати 50% од надоместокот, односно не плати износ од 300.000 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Трговското друштво „ХИТ ИНТЕРНАЦИОНАЛ“ ДОО Стар Дојран Дојран не ги плаќа годишните рати во износ од 50.000 евра во денарска противвредност по средниот курс на Народна банка на Република Македонија на денот на уплатата во роковите од точката 5, Владата на Република Македонија ќе ја одземе лиценцата.

8. Оваа лиценца да се објави на интернет страницата на Министерството за финансии.

Образложение

Трговското друштво „ХИТ ИНТЕРНАЦИОНАЛ“ ДОО Стар Дојран Дојран до Министерството за финансии поднесе барање бр.13-8334/1 од 19.05.2015 година, дополнувања на барањето бр.13-8334/2 од 22.05.2015 година, бр.13-9036/1 од 08.06.2015 година, бр.13-8334/3 од 11.06.2015 година и бр.13-8334/4 од 17.06.2015 година за добивање на лиценца за приредување на игри на среќа во казино.

Кон барањето подносителот ги достави следните документи:

- тековна состојба број 0805-50/150120150041284 од 11.06.2015 година издадена од Централниот регистар на Република Македонија;

- решение издадено од Основен суд Скопје I трег. бр.840/98 од 27.04.1998 година, договор за основање на трговско друштво со ограничена одговорност од 06.04.1998 година, одлука за истапување на содружник и намалување на основната главнина од 02.12.1999 година, одлука за намерувано намалување на основната главнина од 24.04.2000 година, решение издадено од Основен суд Скопје I трег. бр.2939/2000 од 07.03.2001 година, одлука за пристапување на основачи, за истапување на основачи, промена на основачки влог, промена на назив на друштво и промена на овластено лице од 20.06.2002 година, решение издадено од Основен суд Скопје I трег. бр.3992/2002 од 09.07.2002 година, одлука за истапување на основач, пристапување на основач, усогласување со ЗТД и промена на седиште од 25.04.2005 година, договор за основање на Трговско друштво Хит Интернационал ДОО Скопје од 25.04.2005 година, решение издадено од Основен суд Скопје I П. трег. бр.1499/05 од 11.05.2005 година, одлука за зголемување на основен влог од 20.12.2005 година, договор за пренос на основен влог од 20.12.2005 година, договор за внесување на непарични влогови од 20.12.2005 година, решение издадено од Основен суд Скопје I П.трег. бр.8262/05 од 18.01.2006 година, договор за пренос на удел помеѓу Оникс АД Јесенице Сподњи Плавж и Киро Костовски од 09.05.2008 година, договор за пренос на удел помеѓу Даимонд трговија и застапување АД и Трговско друштво Минт Клуб Интернационал ДООЕЛ Стар Дојран од 09.05.2008 година, договор за пренос на удел помеѓу Хит, Хотели, коцкарници, туризам, АД и

Трговско друштво Минт Клуб Интернационал ДООЕЛ Стар Дојран од 09.05.2008 година, одлука за истапување на основачи и пристапување на основач од 09.05.2008 година, договор на Трговско друштво Хит Интернационал ДОО Стар Дојран Дојран (пречистен текст) од 26.03.2013 година и одлука за намерата за намалување на основната главнина од 16.06.2015 година.

- правила на игрите на среќа во Хит Казино Хотел во Стар Дојран бр.08-1 од 15.05.2015 година и правилник за работа на играчницата во Хит Казино Хотел во Стар Дојран бр.08-2 од 15.05.2015 година;

- уверение за платени даноци и придонеси бр.2533-3/108-1 од 04.06.2015 година издадено од Управата за јавни приходи, Регионална Дирекција Кавадарци, потврда за платени царини К.бр.05-038537/15-0002 од 28.05.2015 година издадена од Царинската Управа и уверение за платени придонеси за пензиско и инвалидско осигурување бр.23-14-59/1 од 21.05.2015 година издадено од Фонд за пензиско и инвалидско осигурување на Македонија;

- податоци за учесникот во платен промет од 18.05.2015 година издадени од НЛБ Тутунска банка АД Скопје;

- потврда за исплатени плати од 18.05.2015 година издадена од НЛБ Тутунска банка АД Скопје;

- информација за економско-финансиската состојба на субјектот бр.0905-23/178 од 13.03.2015 година издадена од Централен регистар на Република Македонија;

- потврда од Регистарот на казни за сторени кривични дела на правните лица бр.0808-11/3395 од 13.05.2015 година издадена од Централниот регистар на Република Македонија дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-11/3395 од 13.05.2015 година издадена од Централниот регистар на Република Македонија дека на трговското друштво не му е изречена споредна казна за одземање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-50/150120150034011 од 13.05.2015 година издадена од Централниот регистар на Република Македонија дека на трговското друштво не му е изречена споредна казна привремена забрана за вршење на одделна дејност;

- потврда од Регистарот на казни за сторени кривични дела на правните лица бр.0808-50/150120150034015 од 13.05.2015 година издадена од Централниот регистар на Република Македонија дека на трговското друштво не му е изречена споредна казна трајна забрана за вршење на одделна дејност;

- проценка на недвижен имот бр.449-2015 од 01.06.2015 година издадена од Антонио Георгиев-проценител, имотен лист бр.1105-4228/2015 од 23.04.2015 година издаден од Агенција за катастар на недвижности на Република Македонија, извештај за наплата од странство-образец 743 од 05.09.2002 година издаден од Тутунска банка АД Скопје, заверен кај нотар Ѓорѓи Николов од Гевгелија под број УЗП 3950/2015 од 18.05.2015 година, извештај за наплата од странство-образец 743 од 05.09.2002 година издаден од Тутунска банка АД Скопје, заверен кај нотар Ѓорѓи Николов од Гевгелија под број УЗП 3951/2015 од 18.05.2015 година и извештај за наплата од странство-образец 743 од 05.09.2002 година издаден од Тутунска банка

АД Скопје, заверен кај нотар Горѓи Николов од Гевгелија под број УЗП 3952/2015 од 18.05.2015 година.

- Програма за спречување на перење пари и финансирање на тероризам за играчницата во Хит Казино Хотел во Стар Дојран бр.129-1 од 02.10.2014 година и мислење бр.12-9/101 (14) од 07.10.2014 година издадено од Управата за спречување на перење пари и финансирање на тероризам.

- потврда дел.бр.61-2302 од 11.06.2015 година издадена од НЛБ Тутунска банка АД Скопје;

- решение бр.2518-1/08150-40105/2 од 15.05.2015 година и заклучок за исправка на грешка бр.2518-1/08150-40105/4 од 26.05.2015 година издадени од Управата за јавни приходи, Регионална Дирекција Кавадарци и

- 278 уверенија издадени од Друштвото за услуги, испитување и анализа „Инстесер“ ДОО Скопје за техничката исправност на поставените автомати и маси.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Македонија и на денот на поднесувањето на барањето за издавање на лиценца за приредување на игри на среќа во казино има уплатено основна главнина во износ од 3.619.825,00 евра видно од тековната состојба издадена од Централниот регистар на Република Македонија бр.0805-50/150120150041284 од 11.06.2015 година. Трговското друштво „ХИТ ИНТЕРНАЦИОНАЛ“ ДОО Стар Дојран Дојран на 16.06.2015 година донесе одлука за намерата за намалување на основната главнина. Од одлуката се утврди дека Трговското друштво „ХИТ ИНТЕРНАЦИОНАЛ“ ДОО Стар Дојран Дојран одлучи делумно да го намали паричниот влог во друштвото во износ од 360,00 евра во денарска противвредност, видно од решението со деловоден број 30120150020128 од 17.06.2015 година издадено од Централниот регистар на Република Македонија.

Доставеното барање за добивање на лиценца се однесува за приредување на игрите на среќа во казино, што произлегува од доставените правила за игрите на среќа во Хит Казино Хотел во Стар Дојран бр.08-1 од 15.05.2015 година и правилник за работа на играчницата во Хит Казино Хотел во Стар Дојран бр.08-2 од 15.05.2015 година кои се во согласност со член 63 став 1 и 2 и член 64 од Законот за игрите на среќа и за забавните игри.

Трговското друштво нема блокирано трансакциска сметка во банка во моментот на поднесување на барањето, видно од податоците за учесникот во платен промет (тековна состојба) од 18.05.2015 година издадени од НЛБ Тутунска банка АД Скопје;

Трговското друштво редовно исплатува плати на вработените во период од најмалку шест месеци пред поднесувањето на барањето видно од доставената потврда за исплатени плати од 18.05.2015 година издадена од НЛБ Тутунска банка АД Скопје.

Со доставената информација за економско-финансиската состојба на субјектот издадена од Централниот регистар на Република Македонија бр.0905-23/178 од 13.03.2015 година, оценувајќи ги податоците искажани во годишната сметка за 2014 година, споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од доставените потврди од Централниот регистар на Република Македонија бр.0808-11/3395 од 13.05.2015 година, бр.0808-11/3395 од 13.05.2015 година, бр.0808-50/150120150034011 од 13.05.2015 година и бр.0808-50/150120150034015 од 13.05.2015 година, на трговското друштво не му е изречена споредна казна забрана за добивање на лиценца за приредување на игрите на среќа, не му е изречена споредна казна одземање на лиценца за приредување на игрите на среќа, не му е изречена споредна казна привремена забрана за вршење на дејност за приредување на игрите на среќа и не му е изречена трајна забрана за вршење на дејност за приредување на игрите на среќа.

Потеклото на средствата на основната главнина се утврди од следната документација:

Од договорот на Трговското друштво Хит Интернационал ДОО Стар Дојран Дојран (пречистен текст) од 26.03.2013 година се утврди дека средствата кои се внесени како основна главнина во друштвото во износ од 3.619.825,00 евра се состојат од 919.465,00 евра непаричен влог и 2.700.360,00 евра паричен влог. Од доставената проценка на недвижен имот бр.449-2015 од 01.06.2015 година издадена од Антонио Георгиев-проценител, имотен лист бр.1105-4228/2015 од 23.04.2015 година издаден од Агенција за катастар на недвижности на Република Македонија, се утврди дека потеклото на средствата кои се внесени како основна главнина во друштвото во износ од 919.465,00 евра во денарска противвредност се состојат од влог во недвижност. Недвижноста внесена во основната главнина во друштвото се состои од недвижен имот со имотен лист бр.1376 од 11.06.2015 година на К.П.2871/1 во Побиен Камен. Трговското друштво „ХИТ ИНТЕРНАЦИОНАЛ“ ДОО Стар Дојран Дојран на 16.06.2015 година донесе одлука за намера за намалување на основната главнина согласно Законот за трговски друштва во износ од 360,00 евра во денарска противвредност, внесен како паричен влог во основната главнина на друштвото. Од доставеното решение со деловоден број 30120150020128 од 17.06.2015 година издадено од Централниот регистар на Република Македонија се утврди дека Трговското друштво „ХИТ ИНТЕРНАЦИОНАЛ“ ДОО Стар Дојран Дојран има започнато постапка за намалување на основната главнина согласно донесената одлука. Од доставениот извештај за наплата од странство-образец 743 од 05.09.2002 година издаден од Тутунска банка АД Скопје, заверен кај нотар Ѓорѓи Николов од Гевгелија под број УЗП 3950/2015 од 18.05.2015 година, извештај за наплата од странство-образец 743 од 05.09.2002 година издаден од Тутунска банка АД Скопје, заверен кај нотар Ѓорѓи Николов од Гевгелија под број УЗП 3951/2015 од 18.05.2015 година и извештај за наплата од странство-образец 743 од 05.09.2002 година издаден од Тутунска банка АД Скопје, заверен кај нотар Ѓорѓи Николов од Гевгелија под број УЗП 3952/2015 од 18.05.2015 година се утврди потеклото на паричниот влог кој е внесен во основната главнина на друштвото во износ од 2.700.000,00 евра во денарска противвредност.

Од доставеното мислење од Управата за спречување на перење на пари и финансирање на тероризам бр.12-9/101 (14) од 07.10.2014 година по однос на Програмата за перење пари и финансирање на тероризам, изработена од Трговското друштво „ХИТ ИНТЕРНАЦИОНАЛ“ ДОО Стар Дојран Дојран бр.129-1 од 02.10.2014 година, се утврдува дека Управата за спречување на перење пари и финансирање на тероризам ја прифаќа Програмата.

Од потврдата за согласност од 11.06.2015 година издадена од НЛБ Тутунска банка АД Скопје се утврди дека НЛБ Тутунска банка АД Скопје ќе одобри кредит за надоместокот за добивање на лиценца за приредување на игри на среќа во казино.

Од доставените решение бр.2518-1/08150-40105/2 од 15.05.2015 година и заклучок за исправка на грешка бр.2518-1/08150-40105/4 од 26.05.2015 година издадени од Управата за јавни приходи, Регионална дирекција Кавадарци, се утврди дека деловната просторија која се наоѓа на ул.„Карач“ бр.1 во Стар Дојран Дојран ги исполнува просторните и техничко-технолошките услови за приредување на игри на среќа во казино.

Од доставените 278 уверенија издадени од Друштвото за услуги, испитување и анализа „Инстесер“ ДОО Скопје се утврди дека поставените автомати и маси во казиното се технички исправни.

Согласно член 89 од Законот, барателот за издавање на лиценца за приредување на игри на среќа во казино мора да има обезбедено надзорен информациски систем преку кој се поврзани сите автомати, така што системот обезбедува податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи. Од доставеното мислење бр.21-33/9 од 18.08.2014 година од Управата за јавни приходи-Генерална дирекција Скопје се утврди дека Трговското друштво „ХИТ ИНТЕРНАЦИОНАЛ“ ДОО Стар Дојран Дојран има обезбедено надзорен информациски систем и е поврзано со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во казино на Трговското друштво „ХИТ ИНТЕРНАЦИОНАЛ“ ДОО Стар Дојран Дојран, поради што, се одлучи како во точката 1 од диспозитивот на оваа лиценца.

Според член 58 став 1 од Законот за игрите на среќа и за забавните игри, лиценцата за приредување на игри на среќа во казино се издава за период од шест години.

Според член 10 став 1 од законот, трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата. Со оглед на наведеното се одлучи како во точките 3 и 4 од диспозитивот на оваа лиценца.

Според член 58 став 2 од законот, за добивање на лиценца се плаќа надоместок во износ од 600.000,00 евра во денарска противвредност по средниот курс на Народната банка на Република Македонија на денот на уплатата. Според член 11, за издавање на лиценца и дозвола се плаќа надоместок, освен ако со овој закон поинаку не е уредено. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата. Во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа пропушти да го плати износот на годишната рата до утврдениот датум согласно со лиценцата, Владата на Република Македонија ја

одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Врз основа на член 94 став 1 од законот за приредување игри на среќа во казино приредувачот на игри на среќа во казино плаќа посебна давачка во висина од 20% која се пресметува на разликата меѓу уплатениот износ на сите автомати на тој приредувач и исплатениот износ од сите автомати, во деловната просторија на приредувачот, на месечна основа. Според член 66 став 1 точка 1 и 2, за рулет маса приредувачот плаќа месечен надоместок во износ од 3000 евра во денарска противвредност по средниот курс на Народна банка на Република Македонија на денот на уплатата, по рулет маса и за други маси во казиното приредувачот плаќа месечен надоместок во износ од 1725 евра во денарска противвредност по средниот курс на Народна банка на Република Македонија на денот на уплатата, по маса.

Издадените лиценци за приредување на игрите на среќа, согласно член 12 од законот се објавуваат на интернет страницата на Министерството за финансии.

Со оглед на тоа што Трговското друштво „ХИТ ИНТЕРНАЦИОНАЛ“ ДОО Стар Дојран Дојран достави комплетна документација, Министерството за финансии предлага Владата на Република Македонија да ја издаде лиценцата за приредување на игри на среќа во казино на Трговското друштво „ХИТ ИНТЕРНАЦИОНАЛ“ ДОО Стар Дојран Дојран.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор, до Управниот суд, во рок од 30 дена од денот на доставувањето на управниот акт до странката.

Бр. 42-6466/1

3 јули 2015 година

Скопје

примил: Сошко Алексовски

С. Алексовски

03.07.2015

ЗАМЕНИК НА ПРЕТСЕДАТЕЛОТ
НА ВЛАДАТА НА РЕПУБЛИКА
МАКЕДОНИЈА



Етмир Бесими